



నేడు దుబా కకు గులాబీ అభినేత

నేడు దుబా కలో సీఎం కేసీఆర్ 'ప్రజా ఆశీర్వాద సభ'

- సభాస్థలి ఏర్పాట్లను పరిశీలించిన దుబా క అభ్యర్థి కొత్త ప్రభాకర్ రెడ్డి
- భారీ జన సమీకరణకు సన్నాహాలు
- గులాబీమయంగా దుబా క

దుబా క/దుబా క టౌన్, నవంబర్ 25: బీఆర్ఎస్ అధినేత సీఎం కేసీఆర్ ఆదివారం నియోజకవర్గ కేంద్రమైన దుబా కకు వచ్చారు. మెడక్ ఎంపీ కొత్త ప్రభాకర్ రెడ్డి బీఆర్ఎస్ దుబా క ఎమ్మెల్యే అభ్యర్థిగా ఎన్నికల బరిలో ఉండగా దుబా కలో జరిగే ప్రజా ఆశీర్వాద సభలో సీఎం కేసీఆర్ పాల్గొననున్నారు. దుబా కలో బీజేపీ ప్రాతినిధ్యం వహిస్తుండటంతో బీఆర్ఎస్ ఈ నియోజకవర్గాన్ని ప్రతిష్టాత్మకంగా తీసుకుంది. దివంగత ఎమ్మెల్యే సోలిపేట రామలింగారెడ్డి మరణంతో ఏర్పడడం వల్ల ఎన్నికలో కొద్దిపాటి తేడాతో ఓటమి పొందిన బీఆర్ఎస్ ఈసారి భారీ మెజార్టీతో విజయాన్ని అందుకోవాలని తీవ్రంగా ప్రయత్నిస్తున్నది. గత ఉప ఎన్నికలో సీఎం కేసీఆర్ దుబా కలో పర్యటించి ఉంటే ఫలితం మరోలా ఉండేదని మంత్రి హరీశ్ రావు ఇటీవల దుబా క పర్యటనలో మాట్లాడటం గమనార్హం. ఈ ఎన్నికల్లో సీఎం కేసీఆర్ దుబా క పర్యటన ఎంతో ప్రాధాన్యం సంతరించుకుంది. సీఎం కేసీఆర్ ప్రసంగంపై ప్రజల్లో సర్వత్రా ఆసక్తి నెలకొంది. ఉద్యమ గడ్డతో పాటు బీఆర్ఎస్ కు కంచుకోటైన దుబా క పర్యటనతో ఈసారి బీఆర్ఎస్ ఘన విజయాన్ని ఎవ్వరూ ఆపలేరని ప్రజలు చర్చించుకుంటున్నారు. తాను పుట్టి పెరిగి ఓనమాలు నేర్చు



దుబా కలో సీఎం కేసీఆర్ సభకు సిద్ధమవుతున్న వేదిక

కున్న దుబా కపై ఉన్న ప్రేమతో సీఎం కేసీఆర్ దుబా క అభివృద్ధికి వరాలు అందించి ఈ ప్రాంత సర్వతోముఖాభివృద్ధికి కృషి చేస్తారని ప్రజలు ఆశిస్తున్నారు. ఎన్నికల ముఖ్య ఘట్టమైన ప్రచారం చివరి దశకు చేరుకోవడంతో గులాబీ దశపతి పాల్గొంటున్న దుబా క ఆశీర్వాద సభ సభను విజయవంతం చేసేందుకు ఎంపీ కొత్త ప్రభాకర్ రెడ్డి నిమగ్నమై పనులను పర్యవేక్షిస్తున్నారు.

సీఎం సభకు భారీగా ఏర్పాట్లు

నేడు సీఎం పర్యటన నేపథ్యంలో దుబా క గులాబీమయంగా మారింది. కనివిని ఎరుగని రీతిలో ఆశీర్వాద సభను నిర్వహించేందుకు గులాబీ శ్రేణులు నిమగ్నమయ్యారు. వాతావరణం సైతం అనుకూలిస్తుండటంతో సభ ఏర్పా

ట్లన్ని సజావుగా సాగుతున్నాయి. ఆదివారం సాయంత్రం 4 గంటలకు జరిగే ప్రజా ఆశీర్వాద సభకు నియోజకవర్గంలోని ప్రతి గ్రామం నుంచి కార్యకర్తలను, ప్రజలను తరలించేందుకు పక్కా ప్లాన్ చేశారు. దుబా కలోని దుంపలపల్లి రోడ్డులోని సబ్ రిజిస్ట్రార్ కార్యాలయ సమీపంలో గల మైదానంలో ఎంపీ కొత్త ప్రభాకర్ రెడ్డి నేతృత్వంలో భారీ ఏర్పాట్లు చేస్తున్నారు. 50 వేలకు మందికి పైగా ప్రజలు సభకు హాజరవుతారని ఎంపీ తెలిపారు. సభా ప్రాంగణానికి సమీపంలోనే ప్రత్యేక హెలిప్యాడ్ ను ఏర్పాటు చేశారు. సభకు వచ్చే ప్రజల కోసం కుర్చీలతో పాటు సౌకర్యాలు కల్పిస్తున్నారు. పోలీసు అధికారులు సైతం సభా ప్రాంగణాన్ని పరిశీలిస్తున్నారు.



దుబా కలో ప్రజా ఆశీర్వాద సభ ఏర్పాట్లను పరిశీలిస్తున్న ఎంపీ కొత్త ప్రభాకర్ రెడ్డి

చరిత్రలో నిలిచిపోయేలా..

దుబా కలో సీఎం కేసీఆర్ చేపట్టే ప్రజా ఆశీర్వాద సభకు ఎంపీ కొత్త ప్రభాకర్ రెడ్డి దగ్గరుండి ఏర్పాట్లను పర్యవేక్షిస్తున్నారు. దీంతో దుబా క పట్టణమంతా గులాబీమయంగా మారింది. 2009, 2014 ఎన్నికల ప్రచారాల్లో సీఎం కేసీఆర్ పాల్గొన్నారు. 2015లో పర్యటించిన సీఎం కేసీఆర్ దుబా కకు వరాల జల్లు కురిపించారు. ఈ ఆశీర్వాద సభలో మరొక వరాలు కురిపించి దుబా క తలరాతను మారుస్తాడని ప్రజలు భావిస్తున్నారు. తెలంగాణ ఉద్యమంలో ముందుండి నడిపిన

దుబా క ప్రాంతం బీఆర్ఎస్ కు మొదటి నుంచి పెట్టని కోటగా ఉంది. ఈ ప్రాంతంలో నిర్వహించే ప్రజా ఆశీర్వాద సభ పూర్వ వైభవాన్ని తీసుకువచ్చేందుకు దోహదపడుతుందని పార్టీ శ్రేణులు గట్టిగా నమ్ముతున్నారు. ఇప్పటికే నియోజకవర్గంలో మంత్రులు హరీశ్ రావు, కేటీఆర్ నిర్వహించిన రోడ్ షోలతో పార్టీ శ్రేణులతో పాటు ప్రజల్లో 'కొత్త' జోష్ నింపింది. నేడు జరిగే సీఎం కేసీఆర్ ప్రజా ఆశీర్వాద సభతో దుబా క తలరాత మారనుందని ప్రజలు నమ్ముతున్నారు.

సీఎం సభకు పటిష్ట బందోబస్తు

దుబా క, నవంబర్ 25: దుబా కలో ఆదివారం నిర్వహించనున్న సీఎం కేసీఆర్ ప్రజా ఆశీర్వాద సభకు పటిష్ట బందోబస్తు ఏర్పాటు చేసినట్లు సిద్ధపేట సీపీ శేఖర్ తెలిపారు. శనివారం భద్రతా ఏర్పాట్లు, సభాస్థలి, హెలిప్యాడ్, ఫార్మింగ్ స్థలాలను పరిశీలించారు. బందోబస్తు పోలీసు సిబ్బందికి దిశానిర్దేశం చేశారు. ఎలాంటి అవాంఛనీయ ఘటనలు జరగకుండా పటిష్టమైన బందోబస్తు ఏర్పాటు చేసినట్లు తెలిపారు. వాహనాలను ప్రత్యేకంగా కేటాయించిన ప్రదేశాల్లో మాత్రమే ఫార్మింగ్ చేయాలని సూచించారు. అడిషనల్ డీసీపీలు, ఏసీపీలు, సీఐలు, ఎస్ఐలు, పోలీసు సిబ్బందితో 6 సిక్వాడ్లుగా పటిష్టమైన బందోబస్తు ఏర్పాటు చేసినట్లు తెలిపారు. కార్యక్రమంలో అడిషనల్ డీసీపీలు అంది శ్రీనివాసరావు, ఎస్.మల్లారెడ్డి, రాంఛందర్ రావు, సుభాష్ చంద్రబోస్, ఏసీపీలు సురేందర్ రెడ్డి, రమేష్, చంద్రశేఖర్, రవీందర్

దర్ రాజు, ప్రసన్నకుమార్, శ్రీనివాస్, సీఐ, సిబ్బంది పాల్గొన్నారు.

ఫార్మింగ్ స్థలాలు

- దుబా క సబ్ రిజిస్ట్రేషన్ కార్యాలయం పక్కన సీఎం కేసీఆర్ ప్రజా ఆశీర్వాద సభ ఉన్నందున దుంపలపల్లి, బీకోడు, రామకృష్ణ, ఆకారం, ఎనగుర్తి తదితర గ్రామాల వైపు నుంచి వచ్చే వాహనదారులు టీటీడీ కల్యాణ మండపం పక్కన ఉన్న ఖాళీ ప్రదేశంలో ఫార్మింగ్ చేయాలి.
- భూంపల్లి, ఖాజీపూర్, చేగుంట, నార్సింగ్ మండలాల నుంచి వచ్చే వారు దుబా క రెడ్డి ఫంక్షన్ హాల్ పక్కన కుడి, ఎడమ వైపున ఉన్న ఖాళీ స్థలంలో వాహనాలను ఫార్మింగ్ చేయాలి.
- అప్పనపల్లి, పెద్దబీకోడు, తిమ్మాపూర్, మిరుదొడ్డి, తోగుట, దౌలాబాద్ మండలాల నుంచి వచ్చే వారు దుంపలపల్లి చెరువుకట్ట కింద ఖాళీ స్థలంలో ఫార్మింగ్ చేయాలి ఉంటుంది.



దుబా కలో సీఎం కేసీఆర్ సభ, హెలిప్యాడ్ స్థలాన్ని పరిశీలిస్తున్న సీపీ శేఖర్

ట్రాఫిక్ మజ్లంపు

అక్కర్పేట-భూంపల్లి, చేగుంట, నార్సింగ్, రాయపోల్, దౌలాబాద్ మండలాల నుంచి వచ్చే వాహనదారులు అక్కర్పేట కూడవెల్లి బ్రిడ్జి దాటిన తర్వాత చౌదర్పల్లి కమాన్ నుంచి దుబా క మీటింగ్ ప్రదేశానికి చేరుకోవాలి. మిరుదొడ్డి, తోగుట మండలాల నుంచి వచ్చే వాహనదారులు ధర్మావరం నుంచి దుంపలపల్లి మీదుగా దుబా క సమావేశం ప్రదేశానికి చేరుకోవాలి.

దుబా కలో ఎగిరేది గులాబీ జెండానే..



దుబా క: చిన్ననిజాంపేటలో ప్రచారం చేస్తున్న కొత్త ప్రభాకర్ రెడ్డి సతీమణి మంజులత, రోజాశర్మ

- బీఆర్ఎస్ అభ్యర్థి కొత్త ప్రభాకర్ రెడ్డి సతీమణి మంజులత
- జడ్పీ చైర్మన్ రోజాశర్మతో కలిసి విస్తృత ప్రచారం

సంక్షేమ పథకాల గెలిపింపాయి

మిరుదొడ్డి (అక్కర్పేట-భూంపల్లి) నవంబర్ 25: కాశీశ్వరం ప్రాజెక్టుతో బీడు భూములు సస్య శ్యామలమయ్యాయని జడ్పీ చైర్మన్ రోజా శర్మ అన్నారు. అక్కర్పేట భూంపల్లి మండల పరిధిలోని కూడవెల్లి, మోతె గ్రామాల్లో బీఆర్ఎస్ ఎమ్మెల్యే అభ్యర్థి, ఎంపీ కొత్త ప్రభాకర్ రెడ్డికి మద్దతుగా ఆయన సతీమణి కొత్త మంజులత, బీఆర్ఎస్ రాష్ట్ర నాయకుడు సోలిపేట సతీశ్ రెడ్డితో కలిసి ఎన్నికల ప్రచారం నిర్వహించారు. కార్యక్రమంలో ఎంపీపీ గజ్జల సాయిలు, జడ్పీటీసీ సూరకుల లక్ష్మీ లింగం, దుబా క ఆత్మ కమిటీ చైర్మన్ నమిల భాస్కరరావు, కూడవెల్లి, మోతె గ్రామాల సర్పంచ్ లు సుగుణ, శ్రీనివాస్, సర్పంచ్ ఫోరం మండల అధ్యక్షుడు బాలరాజు, వైస్ ఎంపీపీ పోలీసు రాజులు, ఎంపీటీసీల ఫోరం మండల అధ్యక్షుడు మల్లేశం గౌడ్, మాజీ ఎంపీపీ కవితా శ్రీనివాస్ గౌడ్, బీఆర్ఎస్ అక్కర్పేట-భూంపల్లి మండల అధ్యక్షుడు రవి, దుబా క ఓపీసీఎస్ చైర్మన్ కైలాసం, దుబా క ఎంపీ చైర్మన్ జ్యోతికృష్ణ, ఎంపీటీసీ రాజవర్మ, ఎంపీ మాజీ చైర్మన్లు సత్య నారాయణ, బాపురెడ్డి, కమలాకర్ రెడ్డి, కోఆర్డినేషన్ సభ్యుడు ఎం డి అహ్మద్ ఉన్నారు.

గులాబీ జోరు.. ప్రచార హోరు

బీఆర్ఎస్ నేతలు ప్రచారంలో జోరు పెంచారు. గులాబీ జెండా పట్టి ఊరూరా తిరుగుతున్నారు. బీఆర్ఎస్ దుబా క అభ్యర్థి ప్రభాకర్ రెడ్డికి మద్దతుగా ఇంటింటికీ వెళ్లి ఓట్లు అభ్యర్థిస్తున్నారు.

- నమస్తే తెలంగాణ నటివర్క్, నవంబర్ 25



తోగుట: సీఎం సభకు తరలివాలని పిలుపునిస్తున్న బీఆర్ఎస్ నాయకులు



దుబా క టౌన్: ప్రచారం చేస్తున్న బీఆర్ఎస్ నేతలు



మిరుదొడ్డి: ప్రచారం చేస్తున్న బీఆర్ఎస్ నాయకులు



రాయపోల్: ఎంపీ ప్రభాకర్ రెడ్డి సమక్షంలో బీఆర్ఎస్ చేరిన బీజేపీ నాయకులు